

இன்றைய செப்தி நாளைய வரலாறு



முரசொலி

நிறுவனர் : கலைஞர் மு. கருணாநிதி

திங்கள் கிழமை 05-08-2024



கலைஞரின் சட்டமும் வரலாற்றுத் தீர்ப்பும்

அருந்ததியர் மக்களுக்கு உள் ஒதுக்கீடு வழங்கும் தமிழ்நாடு அரசின் சட்டம் செல்லும் என்ற வரலாற்றுச் சிறப்பு மிக்க தீர்ப்பை உச்சநீதிமன்றம் சொல்லி இருக்கிறது என்றால், அதன் முழுப்பெருமையும் தமிழினத் தலைவர் கலைஞரைச் சாரும். இன்றைய தமிழ்நாடு முதலமைச்சர் மு.க.ஸ்டாலின் அவர்களைச் சாரும். அதனால்தான் அருந்ததியர் அமைப்பினர், அனைவருமே (45 அமைப்பினர்) அண்ணா அறிவாலயம் வருகை தந்து மாண்புமிகு முதலமைச்சர் அவர்களுக்கு நன்றி தெரிவித்துச் சென்றுள்ளார்கள்.

“ஒடுக்கப்பட்ட மக்களின் சமூக விடுதலைக்கான சமூக நீதியை நிலைநாட்டும் நமது திராவிட மாடல் பயணத்திற்கான மற்றுமோர் அங்கீகாரமாக இன்றைய உச்சநீதிமன்றத் தீர்ப்பு அமைந்திருக்கிறது. முறையாக குழு அமைத்து அதன் மூலம் திரட்டப்பட்ட தரவுகளை அடிப்படையாகக் கொண்டு அருந்ததியர் சமுதாயத்திற்கான 3 சதவிகித உள் ஒதுக்கீட்டை தலைவர் கலைஞர் கொடுக்க, அதற்கான சட்ட முன் வடிவை பேரவையில் நான் அறிமுகம் செய்து நிறைவேற்றித் தந்தோம். இந்தச் சட்டத்தை உச்சநீதிமன்றத்தின் 7 நீதிபதிகள் கொண்ட அமர்வு உறுதி செய்திருப்பது பெரு மகிழ்ச்சி அளிக்கிறது” என்று குறிப்பிட்டுள்ளார் ‘திராவிட மாடல்’ முதலமைச்சர் மு.க.ஸ்டாலின் அவர்கள்.

‘எங்களது 50 ஆண்டு கோரிக்கையை நிறைவேற்றிக் கொடுத்து விடீர்கள்’ என்ற பாராட்டுச் சொல்லுக்குப் பின்னால் அரைநூற்றாண்டு அரசியல் வரலாறு இருக்கிறது என்பதுதான் உண்மை.

அருந்ததியர் மக்களின் மேன்மைக்காக 2008 ஆம் ஆண்டு அன்றைய முதலமைச்சர் தலைவர் கலைஞர் அவர்கள் திட்டமிட்டார்கள். எதையும் எடுத்தேன், கவிழ்த்தேன் என்று செய்யக் கூடியவர் அல்ல முதல்வர் கலைஞர். சட்டபூர்வமான அனைத்தையும் படிப்படியாகச் செய்யத் திட்டமிட்டார். சென்னை உயர்நீதிமன்றத்தின் ஓய்வுபெற்ற நீதியரசர் எம்.எஸ்.ஜனார்த் தனம் அவர்கள் தலைமையில் 25.3.2008 அன்று குழு அமைத்தார் முதல்வர் கலைஞர். அக்குழு, “அருந்ததியர் மக்களுக்கு தனிக் கவனம் தேவை. அவர்கள் உரிய விகிதாசாரத்தைப் பெற முடியாதவர்களாக இருக்கிறார்கள். அருந்ததியர் மக்களுக்கு சிறப்புச் சலுகை தர வேண்டும்” என்று அக்குழு பரிந்துரைத்தது.

பட்டியலின ஒதுக்கீடாக இருக்கும் 18 விழுக்காடு இட ஒதுக்கீட்டில் இருந்து 3 விழுக்காடு அருந்ததியர்களுக்கு உள் இட ஒதுக்கீடு வழங்குவதற்காக 27.11.2008 அன்று கூடிய தமிழ்நாடு அமைச்சரவை முடிவு செய்தது. அந்தக் காலக் கட்டத்தில் முதலு வலி காரணமாக ஒரு அறுவைச் சிகிச்சை செய்யப்பட்டு மருத்துவ மனையில் இருந்தார் முதலமைச்சர் கலைஞர். அந்தச் சூழலில் கலைஞரின் வார்ப்பாக அப்போதைய துணை முதலமைச்சர் மாண்புமிகு மு.க.ஸ்டாலின் அவர்கள், அருந்ததியினருக்கு 3 சதவிகித இட ஒதுக்கீடு வழங்கும் சட்ட முன்வடிவை பேரவையில் 26.2.2009 அன்று அறிமுகம் செய்து நிறைவேற்றினார். 29.4.2009 இல் இது தொடர்பான விதிகள் உருவாக்கப்பட்டு வெற்றிகரமாக நடைமுறைப்படுத்தப்பட்டது. இன்றைக்கு அருந்ததியர் மக்கள் அடைந்துள்ள உயரம் என்பது மிக மிக அதிகம் ஆகும்.

உள் ஒதுக்கீடு வழங்கும் சட்டத்துக்கு எதிராகச் சிலர் வழக்கு தொடுத்திருந்தார்கள். “தமிழ்நாடு அரசின் அருந்ததியர் உள் ஒதுக்கீடு சட்டம் செல்லும்” என்று 2020 ஆம் ஆண்டே உச்சநீதிமன்றம் தீர்ப்பளித்துவிட்டது.

இப்போது தீர்ப்பு வந்துள்ள வழக்கானது, ஆந்திர மாநிலம் தொடர்புடையது. அந்த மாநிலத்தில் உள் ஒதுக்கீடு வழங்கியது தொடர்பாக ஐந்து நீதிபதிகள் கொண்ட அமர்வு, ‘அதைச் செல்லாது’ என்று 2015 ஆம் ஆண்டு தீர்ப்பு அளித்திருந்தது. இந்த வழக்கில் இன்றைய தமிழ்நாடு அரசு தன்னை இணைத்துக் கொண்டு வாதங்களை வைத்தது. “உள் ஒதுக்கீடு தேவை” என வலிமையாக வாதிட்டது. இந்த வழக்கை ஏழு நீதிபதிகள் அமர்வு விசாரித்து, ‘செல்லும்’ என்று தீர்ப்பளித்துள்ளது. இதன் மூலமாக தமிழ்நாடு அரசின் சட்டமும் செல்லும் என்று உறுதி அளிக்கப்பட்டுள்ளது.

உள் ஒதுக்கீட்டுக்கு மட்டுமல்ல, சமூகநீதியை வலிமைப்படுத்துவதாக இந்தத் தீர்ப்பு அமைந்துள்ளது. **“பட்டியலின, பழங்குடியினருக்கான உள் ஒதுக்கீடு அளிப்பது அரசமைப்புச் சாசனத்தின் 15,16,341 ஆகிய பிரிவுகளுக்கு எதிரானது அல்ல. அரசமைப்புச் சாசனத்தின் பாகுபாட்டைத் தடுக்கும் பிரிவும், வேலைவாய்ப்பில் சமவாய்ப்பை அளிக்கும் பிரிவும் பட்டியலின, பழங்குடியினருக்கான உள் ஒதுக்கீட்டை மாநிலங்கள் அளிப்பதற்குத் தடையாக இல்லை. பட்டியலின பழங்குடியினர் பிரிவினாவுள்ள பின் தங்கிய சமூகத்தினருக்கு உள் ஒதுக்கீட்டை மாநில அரசுகள் வழங்க முடியும். அப்படி வழங்கும் போது, அந்தச் சமூகத்துக்கு போதுமான பிரதிநிதித்துவம் இல்லை என்ற தரவுகள் நியாயப்படுத்தும் வகையில் அமைய வேண்டும்”** என்று ஏழு நீதிபதிகள் கொண்ட அமர்வில் ஆறு நீதிபதிகள் தீர்ப்பளித்துள்ளார்கள்.

சமூக துணை வகைப்படுத்துதல் மேற்கொண்டு உள் இடஒதுக்கீடு வழங்க மாநிலங்களுக்கு அரசமைப்பு அதிகாரம் உண்டு என்று சொல்வதன் மூலமாக மாநில உரிமையும் நிலை நாட்டப்பட்டுள்ளது.

இது அருந்ததியர் இனத்துக்கு கிடைத்த வெற்றி. சமூக நீதிக்குக் கிடைத்த வெற்றி. மாநில உரிமைகளுக்குக் கிடைத்த வெற்றி. மொத்தத்தில் தமிழினத் தலைவர் கலைஞர் அவர்களின் தொலைநோக்குச் சிந்தனைக்குக் கிடைத்த வெற்றி இது. ‘திராவிட மாடல்’ முதலமைச்சருக்குக் கிடைத்த வெற்றி.

●●



சென்னை, பல்லவன் இல்லம், மாநகர் போக்குவரத்துக் கழக மத்திய பணிமனையில் நேற்று (4.8.2024) இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்கள் 66.15 கோடி ரூபாய் மதிப்பிலான 100 புதிய மற்றும் புதுப்பிக்கப்பட்ட பேருந்துகளை, பொது மக்களின் பயன்பாட்டிற்காக கொடியசைத்து தொடங்கி வைத்தார். இந்நிகழ்வில், போக்குவரத்துத் துறை அமைச்சர் சா.சி.சிவசங்கர், இந்து சமயம் அறநிலையத்துறை அமைச்சர் பி.கே.சேகர்பாபு, நாடாளுமன்ற உறுப்பினர் தயாநிதி மாறன், போக்குவரத்துத் துறை அரசு கூடுதல் தலைமைச் செயலாளர் க.பண்ணீர்திர ரெட்டி, மாநகர் போக்குவரத்துக் கழக மேலாண் இயக்குநர் டாக்டர்.ஆல்பி ஜான்வர்கீஸ், இணை மேலாண் இயக்குநர் செ.நடராஜன், தொ.மு.ச. பேரவை பொருளாளர் கி.நடராசன், உயர் அலுவலர்கள், தொழிற்சங்க நிர்வாகிகள் மற்றும் பணியாளர்கள் கலந்து கொண்டனர்.

மாநகர் போக்குவரத்துக் கழக மத்தியப் பணிமனையில்

ரூ. 66.15 கோடி மதிப்பில் - 100 புதிய மற்றும் புதுப்பிக்கப்பட்ட பேருந்துகள்!

இளைஞர் நலன் - விளையாட்டு மேம்பாட்டுத்துறை அமைச்சர் உதயநிதி ஸ்டாலின் தொடங்கி வைத்தார்!

சென்னை, ஆக.5- தமிழ்நாடு முதலமைச்சர் அவர்களின் உத்தரவின்படி, நேற்று (4.8.2024) சென்னை மாநகர் போக்குவரத்துக் கழகத்தின் மத்திய பணிமனையில் நடைபெற்ற நிகழ்ச்சியில், இளைஞர் நலன் மற்றும் விளையாட்டு மேம்பாட்டுத்துறை அமைச்சர் உதயநிதி ஸ்டாலின், மாநகர் போக்குவரத்துக் கழகத்திற்கு 66.15 கோடி ரூபாய் மதிப்பிலான 58 புதிய BS-VI தாழ்ந்த பேருந்துகள், 30 சாதாரண BS-VI பேருந்துகள் மற்றும் 12 புதுப் பிக்கப்பட்டு பேருந்துகள் என மொத்தம் 100 பேருந்துகளின் இயக்கத்தை கொடி அசைத்து தொடங்கி வைத்தார்.

அதன் விபரம் வருமாறு:-
மாநகர் போக்குவரத்துக் கழகத்திற்கு நவீன தொழில் நுட்பத்துடன் கூடிய 611 தாழ்ந்த பேருந்துகள் ஒதுக்கீடு செய்யப்பட்டுள்ளது. முதற்கட்டமாக 58 தாழ்ந்த பேருந்துகள் இன்று முதல் இயக்கப்பட உள்ளது. புதிய

பேருந்தில் மாற்றுத்திறனாளிகள், முதிர் போர்கள், பெண்கள் மற்றும் குழந்தைகள் எளிதாக ஏறிச் செல்லும் வகையில் கீழ்க்கண்ட சிறப்பு அம்சங்கள் உள்ளது.

மாற்றுத்திறனாளிகள் உட்பட அனைவரும் எளிதில் ஏறி இறங்க வசதியாக பேருந்தின் தளம் 400 மி.மீட்டர் உயரத்தில் அமைக்கப்பட்டுள்ளது. தாழ்ந்ததன் உயரத்தை இடதுபுறத்தில் 60 மி.மீட்டர் அளவில் சாய்த்து மிக எளிதாக ஏறி, இறங்கும்படி kneeling வசதி உள்ளது.

மாற்றுத்திறனாளிகள் வீல்கள் ஏற்று வதற்கும், இறக்குவதற்கும் சாய்தளம் வசதியும், வீல்களுக்குள் அமர்ந்து பயணம் செய்ய தனி இட வசதியும் உள்ளது.

தானியங்கி கதவுகள் மூடினால் மட்டுமே பேருந்தை நகர்த்த முடியும். பேருந்து நிறுத்தத்தை முன் கூட்டியே அறிந்து கொள்ளும் வகையில், ஒலி பெருக்கி மற்றும் காட்சி

மூலம் தெரிவிக்கும் LED DISPLAY BOARD பொருத்தப்பட்டுள்ளது.

மேம்படுத்தப்பட்ட அகலமான குவீன் இருக்கைகள் மற்றும் இட வசதி அதிகரிப்பதற்காக பேருந்தின் நீளம் 12 மீட்டர் மற்றும் காற்றோட்ட வசதி அதிகரிக்க அகலமான ஜன்னல்கள் பொருத்தப்பட்டுள்ளது.

ஓட்டுநர் பேருந்தை பின்நோக்கி பாதுகாப்பாக இயக்க “Rear view camera”, பேருந்தில் ஆட்டோமேட்டிக் கியர்பாக்ஸ், புதிய வடிவிலான Dash board அமைக்கப்பட்டுள்ளது.

பேருந்தின் முன்புறம் ஓட்டுநர் பார்வை மறைக்கும் இடத்தை கவனிக்க “Blind Spot Mirror” பொருத்தப்பட்டுள்ளது.

என்ஜினில் கூடுதல் வெப்பம் காரணமாக தீப்பற்றக் கூடிய சூழ்நிலை வந்தால், அணைப்பதற்கு Sensor உடன் கூடிய Fire Safety Nozzle Engine மேல் பகுதியில் உள்ளது.

மேலும், “விடியல் பயணத்திட்டத்தின்” வாயிலாக பணிபுரியும், சய

தொழில் புரியும் மகனீர், மாற்றுத்திறனாளிகள் மற்றும் திருநங்கைகள் உள்ளிட்டோர்கள் மாநகர் போக்குவரத்துக் கழகப் பேருந்துகளில் 102 கோடிக்கு மேல் பயண நடைகள் மேற்கொண்டுள்ளது. அவர்களது வாழ்வின் முன்னேற்றத்திற்கு ஒரு மைல் கல்லாக அமைந்துள்ளது.

இந்நிகழ்வில், போக்குவரத்துத் துறை அமைச்சர் சா.சி.சிவசங்கர், இந்து சமயம் அறநிலையத்துறை அமைச்சர் பி.கே.சேகர்பாபு, பெருநகர சென்னை மாநகராட்சி மேயர் திருமதி ஆர்.பிரியா, மத்திய சென்னை நாடாளுமன்ற உறுப்பினர் தயாநிதி மாறன், போக்குவரத்துத் துறை அரசு கூடுதல் தலைமைச் செயலாளர் க.பண்ணீர்திர ரெட்டி, மாநகர் போக்குவரத்துக் கழக மேலாண் இயக்குநர் டாக்டர்.ஆல்பி ஜான் வர்கீஸ், இணை மேலாண் இயக்குநர் செ.நடராஜன், தொ.மு.ச. பேரவை பொருளாளர் கி.நடராசன், உயர் அலுவலர்கள், தொழிற்சங்க நிர்வாகிகள் மற்றும் பணியாளர்கள் கலந்து கொண்டனர்.

நெல்லை மாநகராட்சி மேயர் வேட்பாளர் - கிட்டு (எ) ராமகிருஷ்ணன்!

அமைச்சர்கள் கே.என்.நேரு - தங்கம் தென்னரசு அறிவிப்பு!

நெல்லை.ஆக.5
நெல்லை மாநகராட்சி மேயர் வேட்பாளராக கிட்டு என்ற ராமகிருஷ்ணனை மாமன்ற உறுப்பினர்களுடான கூட்டத்திற்கு பிறகு நகராட்சி நிர்வாகத்துறை அமைச்சர் கே.என்.நேரு, நிதி மற்றும் மனிதவள மேலாண்மைத் துறை அமைச்சர் தங்கம் தென்னரசு ஆகியோர் அறிவித்தனர்.

நெல்லை மாநகராட்சி மேயராக இருந்த பி.எம்.சரவணன் கடந்த ஜூலை 3 ம் தேதி தனது பதவியை ராஜினாமா செய்தார். சொந்த காரணங்களுக்காக அவர் தனது பதவியை ராஜினாமா செய்த நிலையில் மாநகராட்சி பொறுப்பு மேயராக துணை மேயர் கே.ஆர்.ராஜா செயல்பட்டு வந்தார். இந்த நிலையில் தமிழ்நாடு மாநில தேர்தல் ஆணையம் காலியாக உள்ள திருநெல்வேலி, கோயம்புத்தூர் மாநகராட்சி மேயர் தேர்வு நடத்துவதற்கான தேர்தலை அறிவித்தது அதன்படி ஆகஸ்ட் 5 ம் தேதி நெல்லை மாநகராட்சிக்கும், 6 ம் தேதி கோவை மாநகராட்சிக்கும் மேயர் மறைமுக தேர்தல் நடத்தப்படும் என அறிவிக்கப்பட்டது.

நெல்லை மாநகராட்சியில் 55 வாட்டுகள் உள்ள நிலையில் இதில் திராவிட முன்னேற்றக் கழக கூட்டணிக்கு 51 உறுப்பி

னர்கள் உள்ளனர். இதில் கழக

உறுப்பினர்களாக 44 பேர் உள்ளனர். இந்த நிலையில் நகராட்சி நிர்வாக துறை அமைச்சர் கே.என்.நேரு, நிதி மற்றும் மனிதவள தங்கம் தென்னரசு ஆகியோர் தலைமையில் மாமன்ற உறுப்பினர்களின் கூட்டம் நெல்லை வண்ணார்பேட்டையில் உள்ள தனியார் விடுதியில் நடைபெற்றது. கட்சித் தலைமை கிட்டு என்ற ராமகிருஷ்ணனை வேட்பாளராக அறிவித்துள்ளது. மாமன்ற உறுப்பினர்கள் அனைவரும் அவருக்கு ஆதரவு தர வேண்டும். என கூட்டத்தில் அமைச்சர்கள் கே.என்.நேரு, தங்கம் தென்னரசு கேட்டுக் கொண்டனர்.

அதன் பின்னர் அமைச்சர்கள் கே.என்.நேரு, தங்கம் தென்னரசு ஆகியோர் செய்தியாளர்களிடம் நெல்லை மாநகராட்சி மேயர் வேட்பாளராக கிட்டு என்ற ராமகிருஷ்ணன் அறிவிக்கப்படுவதாக தெரிவித்தனர்.

கிட்டு என்ற ராமகிருஷ்ணன் 40 ஆண்டுகளுக்கு மேலாக திராவிட முன்னேற்றக் கழகத்தின் உறுப்பினராக உள்ளார். 25 வது வார்டு மாமன்ற உறுப்பினராக உள்ள அவர் மாமன்றத்திற்கு இரண்டாம் முறையாக தேர்ந்தெடுக்கப்பட்டிருக்கிறார். ஐந்து முறை திராவிட முன்னேற்றக் கழகத்தின் வட்டக் கழக செய

லாளராக பணியாற்றி வந்தார்.

தற்போது மேயர் வேட்பாளராக அறிவிக்கப்பட்டுள்ளார். திராவிட முன்னேற்றக் கழகத்திற்கு பெரும்பான்மை இருக்கும் நிலையில் அவர் மேயராக வெற்றி பெறுவது உறுதியாக உள்ளது.

இந்நிகழ்வின் போது நெல்லை கிழக்கு மாவட்டச் செயலாளர் இரா.ஆவுடையப்பன், மத்திய மாவட்டப் பொறுப்பாளர் டி.பி.எம்.மைதீன்கான், பாளை சட்டமன்ற உறுப்பினர் மு.அப்துல் வகாப், மாநகரச் செயலாளர் சு.சுப்பிரமணியன், மேயர் (பொறுப்பு) கே.ஆர்.ராஜா உள்பட கழக நிர்வாகிகள் பலர் உடன் இருந்தனர்.



கருஞ்சட்டை பதிப்பகம் சார்பில் ப.திருமாவேலன் எழுதிய ‘கலைஞரின் பெரியார் நாடு’ எனும் நூல் வெளியீட்டு விழா பேராசிரியர் சுப. வீரபாண்டியன் தலைமையில் நடைபெற்றது. இதில் அமைச்சர் அன்பில் மகேஷ் பொய்யாமொழி நூலை வெளியிட மாநில திட்டக் குழு துணைத் தலைவர் ஜெ.ஜெயரஞ்சன் நூலை பெற்றுக் கொண்டார். நூலாசிரியர் ப.திருமாவேலன் ஏற்புரை வழங்கினார். இதில் கருஞ்சட்டை பதிப்பகம் உரிமையாளர் பெல் ராஜன், பதிப்பாசிரியர் இக்லால் உள்ளிட்டோர் கலந்து கொண்டனர்.